

## فقیر قادر بخش بیدل جی سندي شاعري: هڪ اپياس

A study Sindhi poetry of Faqeer Qadir Bux Bedil

### Abstract:

After the Shah jo Risalo and Sachal Sarmast jo Risalo the Risalo of Bedil Sain is well recognized in history of Sindhi Sufi poetry. Bedil Faqeer himself is learned and well-known poet of historical city Rohri. Bedil Faqeer has got spirituality from his father's inheritance. But he was only best poet of his family. His father Muhammad Mohsin was perfectly prayerful person. He spent most of his time in the devotion of Allah. Those were his father's good deeds that Bedil Faqeer became not only the best poet but also greatest scholar of his time. He has written almost 34 books in his 59 years life. From his 34 written books only three books are in Sindhi, Urdu and Siraiki languages. Bedil Faqeer's other books are written in Arabic and Persian languages. In Sindh after best poets shah Abdul Latif and Sachal Sarmast the poetry of Bedil Faqeer became famous throughout Sindh. In his poetry he has pointed out the message of Quran Pak, Hadith sharif and love of humanity.

He has composed most of his poetry oneness of Almighty Allah. This research paper is a brief discussion on his poetry's different aspects.

شاه عبداللطیف جی رسالی ۽ سچل سرمست جی رسالی کان بعد فقیر قادر بخش بیدل جو رسالو سنڌ جی صوفیاڻی فکر جو هڪ اهم ماخذ آهي. بیدل فقیر جي سوانح حیات بابت گھٹو ڪجهه لکیو ویو آهي. پر بیدل فقیر جی زندگیءَ جا ڪیترا ئی پھلو رهیل آهن، جن تی تحقیق جی ضرورت آهي. بیدل فقیر هڪ وڏو عالم، عارف ۽ شاعر ٿي گذریو آهي. جنم فارسي، عربي سنڌي، سدائـکي ۽ اردو زبان ۾ 36 ڪتاب لکیا آهن. جن مان 24 شایع ٿیل آهن ۽ 12 اط چیل آهن. بیدل فقیر حضور ڪریم صہ کان وئي صحاب اڪرام رضے ۽ امامن سڳوون رضه تائين ۽ پین ڪیترن ئي بزرگن جي ولادت ۽ وصال جون تاریخون فارسي 'قطع تاريخ' ۾ لکي محفوظ ڪيون آهن. پر بیدل فقیر پنهنجي خاندان جي شجري يا پنهنجي حياتي ۽ تعلیم تربیت بابت ڪا به تحریر ڪو نه چڏي آهي. جنهن جو سبب اهوهه ٿي سگھي ٿو، ته هُو پاڻ وحدت الوجودي فکر جو هو ۽ ذات پات جي معاملن ۾ الْجَهَنْ هُن لاءِ شاید ايترو ضروري نه هو. تڏهن ته پاڻ لکيو ائائين:

”ذات چپاوت لوک پلاوت، لالن کیتو لبیس.“<sup>(1)</sup>

بیدل فقیر جو فرزند فقیر محمد محسن ’بیکس‘، بیدل فقیر جو پهريون سوانح نگار آهي، جنهن پنهنجي والد بیدل فقير جي وصال تي هن شعر ۾ سندس تاريخ ۽ عمر محفوظ ڪئي آهي.  
”هن تماشي گاه ۾ ائهٽ سندی آواز هو  
مرضیءَ موجب پانهنجي سوسیر صفاتی ساز هو

سال ٻارنهن سو ائیانوي ۾ سوز گداز هو  
سورهین ڏوالقعد جي، هاديءَ سندو پرواز هو“<sup>(2)</sup>

فقير قادر بخش ’بیدل‘ جو تعلق سنڌ جي تاريخي شهر روہتيءَ سان آهي. سندس خاندان فقيري حال ۽ خيال وارهو جنهن کي روحاني فيض اڳ ۾ ئي مليل هو بر بیدل فقير پنهنجي گھرائڻي ۾ پهريون صوفي شاعر تي نرواڻيو هن جي عمر جا 29 سال ميرن جي صاحبيءَ ۾ گذریا ۽ 30 سال انگریزن جي حڪومت جا به هُن ڏنڌ. بیدل فقير اعليٰ علمي ليافتنهن ۽ روحاني علم جي ڪري پنهنجو الڳ مقام ماطيو. محققن يا سوانح نگارن بيدل فقير جي خاندان جواحال سندس والد فقير محمد محسن کان شروع ڪيو آهي. سوانح نگارن بيدل فقير جي ذات پاٿولي يا خواجه چائائي آهي اڳتي هلي سوانح نگارن سندس خاندانی ڪرت پاٿولي ۽ ذات قريشي لکي آهي. بيدل فقير جو والد صاحب فقيري خيال وارود روپيش هو جنهن جواڪش وقت رياضت ۽ عبادت ۾ گذرند هو جنهن جواثر بيدل فقير تي ٿيو. بيدل فقير نه صرف شاعر هو پر هو هڪ وڌو مفڪريءَ برك عالم پئ هو. سنڌ جي صوفي شاعر سچل سرمست جي وصال وقت بيدل فقير جي عمر 14 سال هئي. سچل سرمست جي وصال وقت هن هيءَ ڪلام چيو:  
”عشق جو يارو درازن ۾ عجب اسرار هو  
مست سالڪ من سچو عارف اتي اظهار هو

بره جي برسات ۾ تنهن وير تي وسڪار هو  
وجد وحدت جو سدا خاصوتهين خمار هو

ظاهر و باطن تمين وٺ درد جو ڏڏكار هو  
مرد سو منصور وانگر عشق جو اوطار هو

منجهه سخن تنهن جي الوهيت سندو آثار هو  
جنگ جنبي جوش مستيءٰ ۾ مثل عطار هو

پنهنجي رائي پرين نوي ورهيه نروار هو  
وصل جي پوءِ موج ماڻي ذوق جو ذخار هو

طور ٻارهن سو ٻائيناليه جو طيار هو  
چوڏهين رمضان هادي پون هسوار هو

قربدارن جي ڪتك ۾ مرد منصبدار هو  
در تهين داتا جي بيدل پرت جو پينار هو<sup>(3)</sup>  
بيدل فقير جي لکيل ڪتابن جو تعداد اڃان تائين حتمي انگ ۾ ناهي اچي سگهييو

پير حسام الدين راشديءَ موجب "بيدل فقير جا 26 ڪتاب لکيل  
آهن."<sup>(4)</sup> پروفيسر شمس صابر ڪلوڙ موجب "بيدل فقير جا 30 ڪتاب  
لکيل آهن."<sup>(5)</sup> جڏهن ته بيديل يادگار ڪميتي جي سڀكريتري اختر  
درگاهيءَ موجب "بيدل فقير جا 30 ڪتاب لکيل آهن."<sup>(6)</sup>

اڳتي هلي اختر درگاهيءَ پنهنجي ترتيب ڏنل 'بيدل سائينءَ جو رسالو' ۾  
وڌيڪ تحقيق ڪري "بيدل فقير جي ڪتابن جو تعداد 34 چاٿايو آهي"<sup>(7)</sup>

پر بيديل فقير جي 150 هيين عرس جي موقعی تي شايع ٿيل بيديل نمبر 19 ۾  
ڪتابن جو تعداد 36 لکيو ويو آهي. مطلب ته اڃان ڪتابن جي سلسلي ۾ تحقيق  
كنهن حتمي انگ تي ناهي بيٺي ته بيديل فقير جا ڪتاب گهڻا آهن. بيديل فقير جا  
لکيل ڪتاب سندس مان ۽ مرتبجي جو آئينو آهن. 59 سالن جي عرصي ۾ هن جيڪي  
36 ڪتاب لکيا انهن مان سواءِ تن ڪتابن جي باقي سڀ عربي ۽ فارسي ٻولين ۾ آهن.  
بيديل فقير جا ڪتاب قرآن مجید، علم حديث، مجازي ڪلام، تاريخ ۽ تصوف بابت  
نقطن کي چتيءَ طرح بيان ڪن ٿا. سندس ڪلام 'بيدل سائينءَ جو رسالو' ۾ سندۍ  
بيت، (وحدت ناموا) فرائض صوفيا (متفرق بيٽ) سندۍ سرائڪي ڪافيون (سرود ناموا)  
مرثيو منقبت، سرائڪي ڏوهيئرا ۽ سڀ حرفيون شامل آهن.

بيديل فقير جو ڪلام وحدت الوجودي فڪر، حسن، ۽ عشق جي موضوع تي  
شاعريءَ جي فن سان پرپور آهي. شاهد عبداللطيف پتاچي ۽ سچل سرمست جي  
سندۍ ٻولي

شاعري، كان پوءِ بيدل فقير جي شاعري پنهنجي پوري سگهه سان سامهون آئي، جنهن صوفي فڪر جي مائهن کي پاڻ ڏانهن مائل ڪيو بيدل فقير کي ابتدائي طور متعارف ڪرائي وارن ۾ قاضي غلام مهدى، نارائي ڏي گرنائي، فقير هدایت علي 'تارڪ' نجفي، پير حسام الدين راشدي، پير ومل آڻواڻي، ڪليان آڻواڻي ۽ عبدالحسين شاهه موسوي، جا نالا سرفهرست آهن.

سيبد عبدالحسين شاهه موسوي ديوان بيدل ترتيب ڏيئي، سنڌي ادبی بوره حوالي ڪيو هو. ديوان بيدل جو پھريون چاپو 1954ع ۾ شایع ٿيو هو. جنهن ۾ بيدل فقير جو سنڌي ۽ سرائي ڪلام شامل آهي. هن ڪتاب جا هن وقت تائين چار چاپا چچجي چڪا آهن. 'ديوان بيدل'، بيدل فقير جي سنڌي ۽ سرائي ڪلام شاعري، جو اهم ڪتاب آهي. ديوان بيدل ۾ عبدالحسين موسوي، جو لکيو عالمائلو مقدمو ڪتاب جي اهمیت بيان ڪري ٿو. جڏهن ته باڪتر نوازعلي 'شوق' جو لکيل مختصر جائزو پڻ بيدل فقير جي فڪر ۽ فن کي نمایان ڪري بيهاري ٿو. گهڻن محققن بيدل فقير جي ڪلام کي ساڳي صورت ۾ توزي ترجمو ڪري اشاعت هيٺ آندو آهي.

بيدل فقير جا چبيل ڪتاب:

كتاب جو نالو	مؤلف / مترجم	چهاڻي، جو سال
.1. ديوان بيدل عرف بيدل	گدولم هرجائي	1940ع
.2. وحدت نام	گدولم هرجائي	1943ع
.3. بيدل جو سنڌي ڪلام	بولچند راجپال	1950ع
.4. ديوان بيدل	عبدالحسين شاهه موسوي	1954ع
.5. پنج گنج	سبحان بخش قريشي	1976ع
.6. پنج گنج (اردو ترجمو)	باڪتر نواز علي شوق	2000ع
.7. انتخاب سرائي ڪلام	محمد اسلم رسالپوري	1978ع
.8. ڪلام بيدل	گل محمد انصاري	1989ع
.9. بيدل جواردو ڪلام	اختدر گاهي	1997ع
.10. مثنوي دلڪشا (سنڌي ترجمو)	جي ڪي منشاراماڻي	1997ع
.11. پنج گنج (اردو ترجمو)	نواز علي شوق	2000ع
.12. بيدل فقير	باڪتر گلزار سومرو	2001ع
.13. فوائد معنوی	غلام علي مسورو	2001ع
.14. ديوان بيدل (اردو)	اختدر گاهي	2003ع
.15. مثنوي دلڪشا	نواز علي شوق	2005ع
.16. ديوان سلوڪ الطالبين	داڪتر خضر نوشاهي	2006ع

ع 2006	داسڪٽر خضر نوشاهي	17. ديوان منهاج الحقيقه
ع 2011	داسڪٽر خضر نوشاهي	18. ديوان مصباح الطريقه
ع 2008	مرزا فتح علي بيگ	19. تاريخي قطعات
ع 2009	مرزا فتح علي بيگ	20. روض عشق
ع 2009	آزاد قاضي	21. وحدت نامه
ع 2011	فقير مثل مسرور	22. فوائد معنوي
ع 2011	اختردگاهي	23. بيدل سائينء جورسالو
ع 2011	نوشاد جعفرى	24. قرت العينين في مناقب السبطين
ع 2012	عبدالغفار سمورو	25. عبدالقادر بيدل (احوال وآثار)
ع 2013	عبدالوحيد اندر	26. منهاج الحقيقه (سندي)
ع 2016	روزبه انجم نقوي	27. غزليات بيدل فارسي

وېجهى ماضىء ې بيدل فقير جي سوانح ۽ سندس ڪلام تي ڪافي مقلا  
مضمون لکيا ويا آهن. داڪٽر بدر ڏامرائي پڻ ُ بيدل فقير جي ڪلام جي لغت' تيار  
ڪري روشنى پيليكيشن پاران شايع ڪرائي آهي. هر سال ٿينڊڙ عرس جي موقعى  
تي بيدل فقير يادگار ڪميٽي طرفان 'بيدل نمبر' شايع ٿيندو رهيو ٿو هن وقت تائين  
ان ڪتابي سلسلي جا 20 ڪتاب شايع ٿي چڪا آهن. 'بيدل نمبر' ۾ هر سال عرس  
جي موقعى تي پڙهجنڊڙ مقلا ۽ منظوم ڀيتا شامل هوندا آهن.  
بيدل نقير جي سندي شاعري، جارنگ جيٽرا گمرا آهن اوترائي روشن ۽ شفاف آهن.

#### وحدت نامو:

بيدل نقير جو 'وحدت نامو' سندس اهم شعرى تصنيف آهي. جيڪا بيتن تي مشتمل  
آهي 'وحدت نامي' جا سڀ بيٽ دوها سورٺا چند جي گهاڙيٽي ۾ لکيل آهن جنهن جو  
پھريون بيٽ هيء آهي.

هستي کي هم اوست ۾ ڪيو گم جنinin

ڏٺو ترت تنين، اكين شاعر شهود جو <sup>(8)</sup>

متئيون بيٽ توڙي 'وحدت نام' جا بيا بيٽ دوها سورٺا چند تي لکيل آهن.

اهڙي قسم جو پھريون بيٽ شاهه ڪريم بلڙيءَ واري جوبه لکيل آهي.

پائڻياريءَ سر ٻڌڻو جر تي پکي جيئن

اسان سڄنٽ تيئن، رهيو آهي روح ۾ <sup>(9)</sup>

بيدل نقير جي 'وحدت نامي' ۾ هڪ اهم ڳالهه اها به آهي جو پنجن بيٽن کان

پوءِ ورائي تبديل ڪئي اٿائين. وحدت نامي جو اصل مقصد توحيد آهي ۽ ڪثرت  
کي وحدت ۾ گم ڪرڻ آهي. هن بيٽ جي مفهوم تي غور ڪرڻ سان اها ڳالهه ظاهر

ٿئي ٿي ته جڏهن ماڻهو ڪلمو پڙهڻ شروع ڪري ٿو ته اڳ ۾ انڪار ڪري ٿو ۽ پوءِ  
اقرار ڪري ٿو يعني ڪفر ۽ ايمان گڏجي پون ٿا ۽ پوءِ مولا جو مظہر ٿئي ٿو ائين  
مسلمانن ۽ هندن جومثال آهي پوءِ ائين ئي سچائي پُدری ٿي پوي ٿي. جيئن سج جي  
روشنبي ٿي ستارا گه ٿي ويندا آهن، بلڪل سندس هن بيت جيان:

حقیقت ۾ هڪ ٿيو ڪفر ۽ ايمان  
مظہر مولا پاڪ جي هندو مسلمان  
تارا ڪيا تالان، سورج سندي سوجيري<sup>(10)</sup>

بيدل فقير پنهنجي شاعريه ۾ قرآن پاڪ جون آيتون، رسول الله صه جون  
حديثون ۽ عربي پولي ۽ جا قول گھڻي پاڳي استعمال ڪيا آهن. جنم مان ثابت ٿئي ٿو  
ته بيدل فقير تمام گھڻو علم رکنڌڙماڻهو هوي ٻين پولين جي به کيس گھڻي ڄاڻ هئي.  
فرائض صوفيه:

وخت نامي كان پوءِ 'فرائض صوفيه' واري شاعريه جي حصي ۾ به بيدل فقير انهيءَ  
ئي ساڳئي فڪر کي اڳتي وڌايو آهي. هو چوي ٿو ته جيڪڏهن ڪلمو پڙهيو آٿئي ته  
ان تي عمل به ڪر، ائين صرف لفظن جو اچارڻ صحيف ناهي. ڪلمو پڙهي ڪلمي  
جي اصل مفهوم تي غوري فڪر ڪري ۽ "لا" وارو ڪلمي جو جز پنهنجي دل تي لکي  
چڏ. ان كان پوءِ وخت واري اصل حقيرت کي هت ڪر، جيڪا اصل منزل آهي. بيدل  
فقير جو هي بيت به دوها سورٺا چند تي لکيل آهي.

ڪوئائيں ٿو ڪلم گو ڪلمو پڙهڻ سک  
فكري جي ڦرهيءَ اتي، لا جو اکر لک  
معني واري مك، حرفن مئن هت آڻ تون<sup>(11)</sup>

فكري ۽ فني حوالي سان بيدل فقير جا 'فرائض صوفيه' واري حصي ۾ لکيل  
بيت سندس خيالن جي پريپور عڪاسي ڪن ٿا. وخت الوجودي فڪر بابت بيدل  
فقير چوي ٿو ته 'الله' جي دعوا ڪندڙيا شاهدي ڏيندڙ تون شڪ کي ويجهو به ن وج  
توکي گهرجي ته تون 'انا الحق' چئي صحيف ايمان کي ماڻ.

الله اثبات ڪر شارڪ ڇڏي شڪ  
آکي انا الحق، مسلماني ماڻ تون<sup>(12)</sup>

ابيات سندي/ متفرقه بيت:

وخت نامي ۽ فرائض صوفيه وارن حصن كان پوءِ بيدل فقير جي 'ابيات سندي' واري  
حصي جي شاعريه ۾ 27 بيت سندي ۽ 8 متفرقه بيت اچن ٿا. جنم هن ۾ بيدل فقير لوڪ  
ڪھاڻيون يا قصا تمثيل ۾ ٻڌائڻ بجائے 'همه اوست' واري صوفي فڪر کي مرڪز  
سندي بولي

بٹائی ٻڌایا آهن، مثال طور ھي بيت:

موڪل ٿي مارئي کي، هلي پنهنجي ديس

وصل سندو ويس، پهريائين پريت کون<sup>(13)</sup>

يا بيدل فقير جو هي بيٽ جنهن ۾ هو پنهنجي حقيقى محبوب کي پنهنجي

ساه کان ب ويجهو ٿو سمجھي ۽ هڪڙي گھڙي به ان کان پري نه ٿي سري سگھيں.

ساهئون ويجهو سپرين، پرين ناه پري

جنهن ريه ڪين سري ساعت هڪڙي ساه کي<sup>(14)</sup>

ڄام تماچي ۽ نوري جي ڪردارن جي تمثيل ۾ بيدل فقير چوي ٿو ته سمي

جي سات نوري کي سراپا نور ڪري چڏيو ۽ سمي سان پريت جي ريت نوري کي ڏكن

كان تمام پري ڪري چڏيو نوري کي تماچي وٽ ويچي ئي عزت ۽ مان مليو بيدل

فقير ان لوک ڪھائي ۾ اهو ٿو سمجھائي ته پنهنجو سات خالق حقيقى سان ڳنديڻ

سان انسان جي اندر نور جي پالوت ٿئي ٿي ۽ ڏك کانش پري هليا وڃن ٿا ۽ محبوب

وت ان گنمگار کي به مان ملي ٿو.

سرهي سنگ سمي جي، ڪيو نوري کي نور

نسبت نماڻي کي، ڏكن کون ڪيو ڏور

هلي منجه حضور، مهاني مان لتو<sup>(15)</sup>

بيٽل فقير جا ڪجهه نوان بيٽ بـ 2015 ع واري 'بيٽل سائين' جو رسالو ۾

شامل ڪيا ويا آهن، جن ۾ بـ بيدل فقير اها ڳالهه ورجائي آهي ته منزل کي سڃائي ان

طرف سفر جاري رکيو ويچي، نند ۽ آرام ڪرڻ ساميں سکيو ئي ناهي توٽي جو

تكليفون اچن پوءِ به منزل جي ملڪ تائين سفر جاري رکي محبوب تائين پهچن ٿا.

سامي ڪين سمهن، پند پتو پورب جا

آديسي آذي کي، رون او روکن

واڊوڙيا ووڙن، سدا وات وصال جي<sup>(16)</sup>

بيٽل جون سنڌي ڪافيون:

بيٽل فقير جي سنڌي ڪافيون جو تعداد سندس رسالي ۾ 87 آهي، جيڪي مجاز توٽي

حقiqet جي فلسفي ۽ فڪر سان پرپور آهن، جيئن سندس هي ڪافي آهي، جنهن ۾

هو چوي ٿو ته محبوب پاڻ اچي اسان ۾ سمایو آهي هو مختلف روپ ڏاري اچي ٿو ۽

سوپن صفاتي نالن سان نروار ٿئي تو برره جا سڀ بار نه صرف کطي ٿو پر انهن کي

اکين سان چمین ٿو هو بزرگي ۾ به غرور محسوس ڪري ٿو تڏهن ته ان کان پچي

رندي ڇارنگ ٿورچائي، جنهن سان کيس سکون ملي ٿو:

سنڌي ٻولي

ڪري سينگار صورت جواچي سڀ پ سمايا سي  
صفت هر پنهنجي رائي سوين نالا سڌاياسي

شيرين فرهاد جو نالو ڪري عالم هر آياسي  
بهاني بيڪ مجنون، جي نکي ليلي لکاياسي

يڪي جامون جلالت جو هزارين هل هلاياسي  
موسي فرعون مون مورت عجب چالا چلاياسي

ڪڏهن ٿي قم باذني جا حڪم حقي هلاياسي  
ڪڏهن عشقئون انالحق جاوري ڪي گيت ڳاياسي

بره جا بار بدناميون چمي چشمن تي چاياسي  
بزرگيءَ کي ڇڏي بيدل رندي، جارنگ رچاياسي<sup>(17)</sup>  
بيدل فقير جي ڪافين هر اهم ڳالهه محبوب جو هر جاء پسڻ آهي، هو جڏهن صورت  
جي سردار کي پنهنجي اڳڻتني پسي ٿو ته سندس آجيان هنن خوبصورت لفظن سان ڪري ٿو:  
صورت جو سردار پلي ڪري آيو  
واعدا پنهنجا سيءَ پاڙيائين، سهطي يار سچار  
اڳڻ اسان جي پير گھمايا، مهر منجهون منثار<sup>(18)</sup>

مطلوب ته بيدل فقير وت پنهنجي محبوب سان ملن جھڙي ڪا ٻي خوشي  
ڪانه هئي، هو عشق ۽ مشڪ جي لڪائڻ جوبه قائل نه هو چو ته هو چوي ٿو ته، نئي  
عشق لکي سگهي ٿونه ئي عاشق جنم جي دل هر پيار هجي اهو لڪڻ ممڪن ناهي.

عشق سندو آثار ن ڪي ڳجهو رهندو  
بره سندو بيمار ن ڪولکورهندو<sup>(19)</sup>

#### مرثيو:

بيدل فقير پنهنجي شاعريه هر ڪربلا جي شهيدن کي به ياد ڪيو آهي ۽  
هڪ مرثيو چيو آهي.  
جن حق جي خاطر پنهنجو سڀ ڪجهه قربان ڪيو پر باطل جي بعيت نه  
ڪئي. بيدل فقير ان سجي وارتا کي بيان ڪيو آهي:

ڪربلا ۾ شاه جڏهن مهمان ٿيو  
درد غم جو ات وڏو گمسان ٿيو

ڪربلا ۾ آيو جڏهن ابن رسول  
جانشين مولا جگر گوشئ بتوں  
وره جي واديء ۾ ڪيو نرمل نزول  
سوز سورن جو سڀو سامان ٿيو<sup>(20)</sup>

منقبت: بيدل فقير هڪ 'منقبت'، به چئي آهي، جنهن ۾ هن قلندر شهbaz مروندی کي  
ياد ڪيو آهي، جنهن ۾ هن قلندر شهbaz کي پنهنجور رهبر تي اچڻ جي ڳالهه صبا سان  
ڪئي آهي ۽ قلندر شهbaz جونسب بيان ڪيو آهي:

اي صبا وج لڳ خدا جي هڪ گهڙي  
طرف روپسي شاه سڀوستان وري  
صد تحیت صدق مون پڙ تي پڙي  
چئج ڏس احوال گر بخشش گري

يا قلندر وير واهر ٿي وري  
مير مروندی رسی ڪر رهبري

توننبيء جي باع جو آن نونھاں  
تون علي زاده ضيائى ذوالجلال  
تون حسن جو لاڙلو شهbaz لال  
تون حسيني بادشاهه بدراالكمال<sup>(21)</sup>

#### نتيجه:

بيدل فقير هڪ عالم ۽ عارف هجڻ سان گڏا هٿو صوفي هو جنهن هر ان  
عمل سان مزاحمت ڪئي، جنهن ۾ کيس اوڻائي نظر آئي. هو عالم ۽ عارف هجڻ سان  
گڏا بهترین شاعر به هو سندس ڪلام خدا جي مخلوق لاء هڪ بهترین سبق آهي.  
بيدل جي شاعري سنڌي سرائيڪي، عربي ۽ فارسيء ۾ به آهي. سندس سنڌي ڪلام  
۾ به صوفيائڻو فكر ۽ نصيحت آموز نڪتا سمایل آهن.

## حوالا:

- .1 درگاهي، اختر، مرتب، 'بيدل سائينء جو رسالو،' ص 43، ثقافت ۽ سياحت کاتو حڪومت، سنڌ، ڪراچي، سال 2015 ع ساڳيو حوالو ص 44
- .2 ساڳيو حوالو ص 75
- .3 درگاهي، اختر، مرتب، 'بيدل نمبر پهريون،' ص 39، بيديل يادگار ڪميٽي، روہڙي، سال 2002 ع ساڳيو حوالو ص .69
- .4 درگاهي، اختر، مرتب، 'بيدل سكاييل،' ص 29، بيديل يادگار ڪميٽي، روہڙي، سال 2005 ع
- .5 درگاهي، اختر، مرتب، 'بيدل سائينء جو رسالو،' ص 86، ثقافت ۽ سياحت کاتو حڪومت، سنڌ، ڪراچي، سال 2015 ع
- .6 موسوي عبدالحسين شاه، مقدمو ۽ ضميمما، شوق، نوازعلي، ڈاڪٽر، تصريح، ديوان بيديل، چاپو چوٽون، ص 115، سنڌي ادبی بورڊ، حيدرآباد، سال 2012 ع
- .7 جوٽيچو عبدالجبار، ڈاڪٽر، 'سنڌي ادب جي مختصر تاريخ،' ص 79، سنڌي ساهٽ گھر، حيدرآباد، سال 2000 ع
- .8 درگاهي، اختر، مرتب، 'بيدل سائينء جو رسالو،' ص 177، ثقافت ۽ سياحت کاتو حڪومت، سنڌ، ڪراچي، سنڌ سال 2015 ع
- .9 موسوي عبدالحسين شاه، مقدمو ۽ ضميمما، شوق نوازعلي، ڈاڪٽر، ديوان بيديل، چاپو چوٽون، ص 133، سنڌي ادبی بورڊ، حيدرآباد، سال 2012 ع
- .10 درگاهي، اختر، مرتب، 'بيدل سائينء جو رسالو،' ص 177، ثقافت ۽ سياحت کاتو حڪومت، ڪراچي، سنڌ سال 2015 ع
- .11 ساڳيو حوالو ص 200
- .12 ساڳيو حوالو ص 203
- .13 ساڳيو حوالو ص 204
- .14 ساڳيو حوالو ص 205
- .15 ساڳيو حوالو ص 208
- .16 ساڳيو حوالو ص 231
- .17 ساڳيو حوالو ص 253
- .18 ساڳيو حوالو ص 258
- .19 ساڳيو حوالو ص 258
- .20 ساڳيو حوالو ص 258
- .21